



גאווערנער קעטי האקול

גאווערנאר קאומאו: 8/24/2021

**גאווערנער האקול אנאנסירט ענדערונגען צו פארשנעלערן סטעיט רענט פארלייכטערונג פראגראם
און צוציען מער אפליקאנטן**

**פארארדנט פאר דער סטעיט צו אינוועסטירן נאך \$1 מיליאן אין מארקעטינג און אויסזוך באמיאונגען
צו הייבן אפליקאציעס אין אינטערסערווירטע ערטער; אלע טענאנטס וואס ווענדן זיך זענען באשיצט
קעגן ארויסזעצן אין דער צייט וואס דער אפליקאציע וועט איבערגעקוקט**

**דירעקטירט שנעלע איבערקוקן פון ארבעט-פליס און ארויסשטעלן מער ווענדאר שטאב מיטגלידער
ספעציעל אויף אויסצוזוכן לענדלארדס און לייזן אומגעענדיגטע אפליקאציעס צו העכערן באצאלונגען**

**נייע קאונטי-ביי-קאונטי דאטע אויף רענט פארלייכטערונג באצאלונגען וועלן ארויפגעשטעלט ווערן
פארן פובליק שפעטער דעם וואך צו העכערן דורכזעדיגקייט**

גאווערנער קעטי האקול האט היינט אנאנסירט א סעריע ענדערונגען סיי אויף צוצוציען מער אפליקאציעס
און סיי אויף צו פארשנעלערן באצאלונגען אינערהאלב ניו יארק סטעיט'ס עמערדזשענסי רענט הילף
פראגראם. אונטער די אנווייזונגען פון די גאווערנער וועט דער סטעיט אינוועסטירן נאך \$1 מיליאן אין
מארקעטינג און אויסזוך באמיאונגען צו הייבן באקאנטשאפט וועגן דער רענט פארלייכטערונג פראגראם,
די געלטער וואס זענען פארהאן, און די שטארקע טענאנט ארויסזעצן באשיצונגען אין פלאץ פאר די וואס
ווענדן זיך. דער אפיס פון צייטווייליגע און דיסאביליטי הילף (OTDA), וועלכע אדמיניסטרירט דעם
פראגראם, וועט אנאליזירן אפליקאציע דאטע צו צילן אויף ערטער אין דעם סטעיט מיט
פארהאלטנסמעסיג נידעריגע ציפערן פון נייע אפליקאציעס.

גאווערנער האקול פארארדנט אויך א גיכער איבערזיכט פון דער רענט פארלייכטערונג פראגראם'ס
ארבעט-פלוס, ווי אויך דאס איבערציען פון 100 קאנטראקטירטער שטאב צו ארבעטן בלויז מיט
לענדלארדס צו פארענדיגן ווארטנדיגע אפליקאציעס, וועלכע וועט אזוי ארום פארשנעלערן באצאלונגען.
זיי וועלן אויספירן דירעקט אויסזוך באמיאונגען, און ארבעטן מיט לענדלארדס איינס-ביי-איינס, קלאר
מאכן און שאפן פעלנדיגע אינפארמאציע, און לייזן ווארטנדיגע פראבלעמען כדי אז מער רענט
פארלייכטערונג זאל קענען ארויסגעשיקט ווערן. אין צוגאב וועט נייע דאטע מיט א צוטיילונג פון רענט
פארלייכטערונג באצאלונגען לויט'ן קאונטי וועט ארויפגעשטעלט ווערן אויף OTDA'ס וועבזייטל שפעטער
דעם וואך צו הייבן דורכזעדיגקייט. דער וועבזייטל ווייזט איצט פון וואו אפליקאציעס קומען און הויפט
דעמאגראפיקס.

"דער פאנדעמיע האט אריינגעווארפן פילע ניו יארקערס אין א פינאנציעלע צומישטקייט און
אומזיכערקייט, און פילע מוטשען זיך נאך צו באצאלן רענט," האט גאווערנער האקול געזאגט. "דורך
פארברייטערן און בעסער צילן אונזערע מארקעטינג און אויסזוך באמיאונגען קענען מיר הייבן
באקאנטשאפט אין די קאמיוניטיס וועלכע דארפן דאס מערסטע די הילף, און דערמוטיגן מער מענטשן זיך

צו ווענדן, און זיי באשיצן פון ווערן ארויסגעזעצט. מיר קוקן אויך איבער, און פארריכטן וואו נויטיג, דער ארבעט-פלוס און מיר וועלן באשטימען מער שטאב מיטגלידער אויף ספעציעל צו העלפן לענדלארדס מיט זייערע אפליקאציעס, כדי מיר זאלן קענען פולקאם באשטעטיגן די ווארטנדע אפליקאציעס און ארויסלאזן די געלט דורכ'ן טיר פיל שנעלער און מער עפעקטיוו."

ביז היינט האבן שוין איבער 46,000 טענאנטס באקומען פראוויזארישע באשטעטיגונג אויף זייערע אפליקאציעס און רענט פארלייכטערונג געלטער זענען אוועקגעלייגט געווארן אויף זייער חשבון, אבער אין געוויסע פעלער זענען קליינע אומגלייכקייטן אין די אינפארמאציע צווישן די טענאנט און לענדלארד אפליקאציעס, אדער דער געברויך צוצושטימען לענדלארד אקאונטס, האלט אפ באצאלונגען פון ווערן ארויסגעשיקט. די ווידער-באשטימטע ווענדאר שטאב מיטגלידער וועלן ארבעטן פראקטיוו אויף צו פארריכטן די פראבלעמען כדי אז דירעקטע באצאלונגען וואס זענען שוין אוועקגעלייגט געווארן זאל קענען ארויסגעשיקט ווערן.

באלד \$2.7 ביליאן אין עמערדזשענסי רענט הילף איז פארהאן פאר נידעריגע און מעסיג-פארדינענדע ניו יארקערס באטראפן דורך דער קאוויד-19 פאנדעמיע. דער פראגראם העלפט מיט ביז 12 חדשים הינטערשטעליגע רענט, דריי חדשים צוקונפטיגע רענט הילף, און 12 חדשים הינטערשטעליגע יוטיליטי באצאלונגען צו בארעכטיגטע ניו יארקערס, אומאפגעזעהן אימיגראציע סטאטוס.

זינט דער פראגראם האט אנגעהויבן אננעמען אפליקאציעס אום יוני 1, האט OTDA אויסגעטיילט אדער פארשפראכן מער ווי \$680 מיליאן אין פעדעראלע געלטער, אריינגערעכנט מער ווי \$200 מיליאן אין דירעקטע באצאלונגען צו לענדלארדס. ניו יארק ראנקירט איצט צווייט אין דעם לאנד פאר די מערסטע באשטעטיגט אדער באצאלט צו הויזגעזינדער, לויט באריכטן פון דער 'נעשענעל לאו-אינקאם האוזינג קאעלישען', וועלכע טוט נאכשפורן סטעיט-ביי-סטעיט איינפירונגען פון דעם פראגראם.

ניו יארק'ס רענט פארלייכטערונג פראגראם שטעלט צו איינע פון די שטערקסטע טענאנט באשיצונגען אין דעם לאנד, וועלכס וועט זיין העכסט-נייטיג פאר צענדליגע טויזנטער ניו יארקערס אזוי ווי דער סטעיט'ס צייטווייליגע פארבאט אויף ארויסזעצן קומט צו איר ענדע אום אוגוסט 31. אפליקאנטן צו דעם פראגראם באקומען אויטאמאטישע באשיצונגען קעגן ארויסזעצן בשעת זייער אפליקאציע ווערט איבערגעקוקט.

אויף צו באקומען הילף דארף דער לענדלארד מוותר זיין אויף שפעט אפצאל אויף הינטערשטעליגע רענט; און נישט העכערן דעם טענאנט'ס חודשליכע רענט אדער זיי ארויסשטעלן ביז איין יאר, אויסער אין א באגרעניצטע צאל אומשטענדן.

אונטער פעדעראלע געזעצן דארפן סיי טענאנטס און סיי לענדלארדס פארענדיגן די אפליקאציע בעפאר באצאלונגען קענען געמאכט ווערן. ניו יארק סטעיט ערלויבט אבער פאר דער טענאנט זייט פון דער אפליקאציע באשטעטיגט צו ווערן כדי דער דינגער זאל זיין באשיצט אין פון דורך די ארויסזעצן באשיצונגען אנגעבאטן דורך דעם פראגראם. אין די דאזיגע פעלער האלט דער סטעיט די באשטימטע געלטער פאר זעקס חדשים בשעת עס ווערן געמאכט באמיאונגען צו אידענטיפיצירן און באצאלן פאר'ן לענדלארד. טענאנטס אין די דאזיגע אומשטענדן וועלן באקומען א קלארע מודעה אז קענען ניצן אן 'אפירמעטיוו דעפענס' צו פארמיידן ארויסזעצן אויף ביז איין יאר.

"מיר זענען פאקוסירט אויף צו העלפן ניו יארקערס אין נויט, און מיר זענען דאנקבאר פאר גאווערנער האקוליס פירערשאפט און שטיצע אויף דער העכסט-נויטיגער ענין," **האט געזאגט OTDA קאמישענער מייק היין.** "אין דער זעלבער צייט וואס מיר נעמען שריטן צו פארגרינגערן און פארשנעלערן דער

אפליקאציע, דערמוטיגן מיר אלע בארעכטיגטע ניו יארקערס זיך צו ווענדן פאר די קריטישע הילף כדי זיי זאלן זיין באשיצט דורך די שטארקע ארויסזעץ באשיצונגען אנגעבאטן פאר אלע טענאנטס."

פריער דעם מאנאט האט OTDA צוגעלייגט דער 'היט אפ און זעצט פאר ווייטער' פונקציע פאר אפליקאציעס אין דער פאָרטעל, וועלכס ערלויבט פאר אפליקאנטן צו נעמען א צייטווייליג פויזע ווען נויטיג און צוריקקומען צו דעם פראצעס. דער אגענטור האט אויך צוגעלייגט א פארבעסערטע סטאטוס אייגנשאפט, וועלכס גיבט אפליקאנטן א קלארער בילד אויף וואו זייער אפליקאציע שטייט אין דעם פראצעס. אין צוגאב האט דער אגענטור אויך געמאכט גלאטיגער דער אפליקאציע פראצעס דורך רעדוצירן צו צאל באווייז דאקומענטן נויטיג אויף זיך צו ווענדן.

###

נאך נייעס קען מען באקומען ביי www.governor.ny.gov | ניו יארק סטעיט | press.office@exec.ny.gov | 518.474.8418

[זיך ארויסשרייבן](#)